

सैन्यातील धारातीर्थी पडलेल्या महाराष्ट्रातील अधिकारी व जवान यांच्या विधवा/अवलंबितांना तसेच अपंगत्व प्राप्त झालेल्या अधिकारी जवानांना आर्थिक मदत देण्याबाबत.

महाराष्ट्र शासन

सामान्य प्रशासन विभाग,

शासन निर्णय क्र.मासैम २०११/११०९/प्र.क्र.४१९/२८,

मादाम कामा रोड, शहीद राजगुरु चौक,

मंत्रालय, मुंबई ४०० ०३२.

दिनांक - १५ सप्टेंबर, २०११.

- वाचा - १) शासन निर्णय, सामान्य प्रशासन विभाग, क्र.मासैम १०९९/१६६१/प्र.क्र.१२६/९९/२८, दिनांक ०४.१०.२०००.
- २) शासन निर्णय, सामान्य प्रशासन विभाग, क्र. मासैम २००२/९३३/प्र.क्र.८६/२००२/२८, दिनांक ०९.१२.२००३.
- ३) संचालक, सैनिक कल्याण विभाग, पुणे यांचे पत्र क्र.१६०२५/सैकवि-१६/३९३५, दिनांक २६.०८.२०११.

शासन निर्णय -

संदर्भाधीन अ. क्र. (१) व (२) येथील शासन निर्णयाद्वारे जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युद्धजन्य तणावाच्या परिस्थितीत/चकमकीत/ मोहिमेअंतर्गत धारातीर्थी पडलेल्या सैन्यदलातील महाराष्ट्र राज्यातील सैनिकांच्या विधवांना/अवलंबितांना प्रत्येकी रुपये ५.०० लाख याप्रमाणे एकवेळची आर्थिक मदत देण्याबाबत त्याचप्रमाणे गंभीररित्या जखमी होऊन अपंगत्व आलेल्यांना त्यांच्या अपंगत्वाच्या प्रमाणानुसार रु.१.०० लाख व रु.३.०० लाख आर्थिक मदत देण्याचा शासनाने निर्णय घेतला आहे. त्यानुसार संचालक, सैनिक कल्याण विभाग, पुणे यांनी संदर्भाधीन अ. क्र.(३) येथील पत्रान्वये शासनास सादर केलेल्या प्रस्तावात अंतर्भूत खालील तक्त्यात नमूद केलेल्या युद्धजन्य परिस्थितीत/चकमकीत/मोहिमेअंतर्गत धारातीर्थी पडलेल्या महाराष्ट्र राज्यातील जवानांच्या अवलंबितांना तसेच गंभीररित्या जखमी होऊन अपंगत्व प्राप्त झालेल्या जवानास खाली दर्शविल्याप्रमाणे आर्थिक मदत देण्यास शासन मान्यता देत आहे.

धारातीर्थी पडलेल्या जवानाचा तपशिल (रुपये ५ लाख प्रमाणे एक वेळेची आर्थिक मदत)

अ. क्र.	नाव	मृत्यु दिनांक / मोहिम	वारसाचे नांव व आर्थिक मदतीची रक्कम
१.	कै. प्रविण प्रताप डेरे ०५३९९१९१, कॉन्स्टेबल, १० बटालीयन बी. एस. एफ., मु.पो. कवठे, ता. वाई, जि. सातारा	१४.०३.२०११ काऊंटर इन्सरजेन्सी ऑपरेशन, सी.आय. पोस्ट उल्टापानी (आसाम)	श्रीमती कविता प्रविण डेरे (वीरपत्नी) - रु.३.०० लाख श्रीमती रंजना प्रताप डेरे (वीरमाता) - रु.२.०० लाख

२. वरील परिच्छेद क्र.(१) मध्ये नमूद केलेल्या धारातीर्थी पडलेल्या जवानाच्या अवलंबितांना द्यावयाची आर्थिक मदत रु.५,००,०००/- (रुपये पाच लाख फक्त) इतक्या रक्कमेपैकी ४०% म्हणजे रु. २,००,०००/- (रुपये दोन लाख फक्त) शासकीय अनुदानातून तर उर्वरित ६०% रक्कम रु.३,००,०००/- (रुपये तीन लाख फक्त) मुख्यमंत्री सहायता (कारगिल) निधीतून घेण्यात आलेल्या व राष्ट्रीयीकृत बँकेत गुंतविण्यात आलेल्या रु.२२.२२ कोटी रक्कमेच्या व्याजातून अदा करण्यात यावी.

३. उपरोक्त परिच्छेद क्र. (२) मधील प्रयोजनार्थ होणारा रु. २,००,०००/- (रुपये दोन लाख फक्त) इतका खर्च मागणी क्र. ए-५, २२३५ सामाजिक सुरक्षा व कल्याण, ६० - इतर सामाजिक सुरक्षा व कल्याण कार्यक्रम, १०२- सामाजिक सुरक्षा योजनेखाली निवृत्तीवेतन- (००)(०४) देशांतर्गत सुरक्षासंबंधी मोहिमेत/चकमकीत धारातीर्थी पडलेल्या सैन्यातील जवानांच्या विधवांना/अवलंबितांना आर्थिक मदत (२२३५- २६०-८)५० - इतर खर्च या लेखाशीर्षाखाली सन २०११ - २०१२ या वित्तीय वर्षाकरीता मंजूर करण्यात आलेल्या अनुदानातून भागविण्यात यावा.

४. धारातीर्थी पडलेल्या जवानांच्या अवलंबितांना द्यावयाची आर्थिक मदत संबंधित जिल्ह्यांच्या पालक मंत्र्यांच्या हस्ते देण्यात यावी.

५. राज्याबत संचालक, सैनिक कल्याण विभाग, पुणे यांनी संबंधित पुरस्कारार्थ्यांना सदरहू रक्कम लाभार्थ्यांची पात्रता काळजीपूर्वक तपासून विहीत मुदतीत देण्याच्या सूचना त्यांच्या अधिनस्त असलेल्या क्षेत्रीय अधिका-यांना द्याव्यात व तत्संबंधीचा अहवाल तात्काळ शासनास पाठवावा.

६. हा शासन निर्णय वित्त विभागाच्या सहमतीने निर्गमित केलेल्या शासन निर्णय सामान्य प्रशासन विभाग, क्र.मासैम १०९९/१६६१/प्र.क्र.१२६/९९/२८, दिनांक ०४.१०.२००० तसेच क्र. मासैम २००२/ ९३३/प्र.क्र.८६/ २००२/२८, दिनांक ०९.१२.२००३ मधील मार्गदर्शक तत्वांचा अवलंब करून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्र. २०११०९१५१५२०२०००१ असा आहे.

महाराष्ट्राचे राज्यपाल यांच्या आदेशानुसार व नावाने,

२०. ११. ११

(गो. आ. लोखंडे)

अवर सचिव, महाराष्ट्र शासन.

प्रति,

मा. राज्यपाल यांचे सचिव,
मा. मुख्यमंत्री यांचे खाजगी सचिव,
मा. मुख्यमंत्री (मासैक) यांचे स्वीय सहाय्यक,
मा. राज्यमंत्री (मासैक) यांचे स्वीय सहाय्यक,
सचिव, महाराष्ट्र विधानमंडळ सचिवालय, मुंबई (शाखा ड-५/ड-६)(२ प्रती),
महालेखापाल (लेखा परीक्षा)-१, महाराष्ट्र, मुंबई/नागपूर,
महालेखापाल (लेखा व अनुज्ञेयता)-१, महाराष्ट्र, मुंबई/नागपूर,
कमांडर, महाराष्ट्र-गुजरात एरिया मुख्यालय, कुलाबा, मुंबई ४०० ००५,
जिल्हाधिकारी, सातारा
जिल्हा कोषागार अधिकारी, सातारा
संचालक, सैनिक कल्याण विभाग, पुणे ४११ ००६ (५ प्रती),
जिल्हा सैनिक कल्याण अधिकारी, सातारा
सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई ३२,
महासंचालक, माहिती व जनसंपर्क महासंचालनालय, मुंबई,
वित्त विभाग (व्यय ४), मंत्रालय, मुंबई ४०० ०३२,
सामान्य प्रशासन विभाग (कार्या २५), मंत्रालय, मुंबई ४०० ०३२,
निवड नस्ती (२ प्रती).